

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hr̥di ॥

śrīdevarājagurubhīranugr̥hītā
॥ uttaradinacaryā ॥

This document has been prepared by*
Sunder Kidāmbi
with the blessings of
śrī raṅgarāmānujamahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ uttaradinacaryā ॥

atha goṣṭhīm gariṣṭhānāmadhiṣṭhāya sumedhasām |
vākyālaṅkṛtivākyānām vyākhyātāraṃ namāmi tam ॥ 1 ॥

sāyantanaṃ tataḥ kṛtvā samyagārādhanam hareḥ |
svairālāpaiḥ śubhaiśśrotṛnnandayantaṃ namāmi tam ॥ 2 ॥

tataḥ kanakaparyāṅke taruṇadyumaṇidyutau |
viśālavimalaślakṣṇatuṅgatūlāsanojjvale ॥ 3 ॥

samagrasaurabhodgāranirantaradigantare |
sopadhāne sukhāsīnam sukumāre varāsane ॥ 4 ॥

unmīlatpadmagarbhadyutitalamupari kṣīrasaṅghātagauram
rākācandraprakāśapracuranakhamāṇidyotavidyotamānam |
aṅgulyagreṣu kiñcinnatamatimṛdulaṃ ramyajāmāṭṛyogī
divyam tvatpādayugmaṃ diśatu śīrasi me deśikendro
dayāluḥ ॥ 5 ॥

tvam me bandhustvamasi janakastvam sakhā deśikastvam
vidyā vṛttaṃ sukṛtamatulam vittamapyuttamaṃ tvam |
ātmā śeṣī bhavasi bhagavannāntaraśśāsītā tvam
yadvā sarvam varavaramune ! yadyadātmānurūpam ॥ 6 ॥

agre paścādupari parito bhūtalam pārśvato me
maulau vaktre vapuṣi sakale mānasāmbhoruhe ca |
darśaṃdarśaṃ varavaramune ! divyamaṅghridvayaṃ te
nityaṃ majjannamṛtajaladhau nistareyaṃ bhavābdhim ॥ 7 ॥

karmādhīne vapuṣi kumatīḥ kalpayannātmabhāvaṃ
duḥ khe magnaḥ kimiti suciraṃ dūyate jantureṣaḥ |
sarvam tyaktvā varavaramune ! samprati tvatprasādāt
divyaṃ prāptuṃ tava padayugaṃ dehi me suprabhātam ॥ 8 ॥

yā yā vṛttirmanasi mama sā jāyatāṃ saṃsmṛtiste
yo yo jalpassa bhavatu vibho ! nāmasaṅkīrtanaṃ te |

yā yā ceṣṭā vapuṣi bhagavan! sā bhavedvandanaṃ te
sarvaṃ bhūyādvavaravaramune! samyagārādhanam te || 9 ||

apagatamadamānairantimopāyaniṣṭhaiḥ
adhigataparamārthairarthakāmānapekṣaiḥ |
nikhilajanasuhr̥dbhirnirjitakrodhalobhaiḥ
varavaramunibhṛtyairastu me nityayogaḥ || 10 ||

iti stutinibandhena sūcitasvamanīṣitān |
bhṛtyān premārdrayā dr̥ṣṭyā siñcantam cintayāmi tam || 11 ||

atha bhṛtyānanujñāpya kṛtvā cetaśśubhāśraye |
śayanīyam pariṣkṛtya śayānam saṃsmarāmi tam || 12 ||

dinacaryāmimāṃ divyāṃ ramyajāmātryoginaḥ |
bhaktyā nityamanudhyāyan prāpnoti paramam padam || 13 ||

|| iti uttaradinacaryā samāptā ||